



# Il-Lehen

<b>Nazzjonali</b>	<b>2</b>	<b>Internazzjonali</b>	<b>6</b>	<b>Opinjoni</b>	<b>10</b>	<b>Il-Kelma</b>	<b>24</b>
Il-Madonna ta' Pompej		Paċi stabbli u dejjiema		L-etika fil-hajja pubblika		Ghejjun ta' ilma frisk	

## Il-Parlament xolt Elezzjoni Ġenerali fit-3 ta' Ġunju

Il-Parlament ġie xolt mill-1 ta' Mejju li għadda. Ix-xoljiment tal-Parlament sar mill-President ta' Malta Marie-Louise Coleiro Preca wara li fil-Palazz Sant'Anton, dakinhar stess filgħaxija, irċeviet lill-Prim Ministru Joseph Muscat.

Il-President ta' Malta mbagħad stabbliet it-3 ta' Ġunju meta għandha ssir Elezzjoni Ġenerali għall-Membri tal-Kamra tad-Deputati.

Dan setgħet tagħmlu li-eżercizzju tas-setgħat mogħtija lilha mill-Kostituzzjoni ta' Malta.

Wara, il-President ta' Malta rċeviet fil-Palazz San Anton lill-Kummissjonarju Elettorali Prinċipali, is-Sur Joseph Church u, permezz ta' writ inkarigat lilu u lis-Sur Mario Callus, lil Dr Noel Cutajar, lis-Sur Paul Sammut, lis-Sur Salvo Sant, lil Dr Victor Scerri, lis-Sur Joseph Scicluna, lil Dr Raymond Zammit u lil Dr Joe Zammit Maempel, bhala Kummissjonarji Elettorali, biex jehdu hsieb li ssir elezzjoni ta' Membri tal-Kamra tad-Deputati, skont il-liġi, għall-Ewwel, it-Tieni, it-Tielet, ir-Raba', il-Hames, is-Sitt, is-Seba', it-Tmien, id-Disa', l-Għaxar, il-Hdax, it-Tnax u t-Tlettax-id Distrett Elettorali.

Il-President ta' Malta rċeviet ukoll lill-Ispeker tal-Kamra tad-Deputati, Dr Anġlu Farrugia u infurmatu b'dawn li-izviluppi.

Sadattant, ġimgha qabel, il-President ta' Malta, wara li hadet parir mingħand il-konsulenti kostituzzjonali tagħha, sejbet separatament lill-Prim Ministru u lill-Kap tal-Oppożizzjoni.

Fi stqarrija, hi qalet li: "f'dan l-istadju, mhux se nkun qed naghmel dikjarazzjonijiet biex l-istituzzjonijiet indipendenti jagħmlu xogħolhom. Malta hi demokrazija u l-liġi trid tiġi osservata minn kulhadd".



Il-familja Maltija li rrapprezentat lill-familji tal-Azzjoni Kattolika minn madwar id-dinja f'laqgħa mal-Papa waqt it-Tieni Kungress Internazzjonali dwar l-Azzjoni Kattolika

Itaqa' t-Tieni Kungress Internazzjonali dwar l-Azzjoni Kattolika

## Familja Maltija rrapprezentat il-familji fl-AK f'Ruma

Il-Papa Franġisku fil-bidu tat-Tieni Kungress Internazzjonali dwar l-Azzjoni Kattolika Itaqa' ma' diversi persuni li jirrapprezentaw realtajiet differenti, fosthom ma' familja Maltija li rrapprezentat il-familji fl-AK.

Il-Kungress Internazzjonali Itaqa' fl-Awla tas-Sinodu fil-Vatikan u l-Azzjoni Kattolika Maltija kienet rapprezentata mill-President Ġenerali Josef DeBono, mill-President tal-AK Ghawdex Antoine Vassallo, mill-Viċi President Ġenerali Maria Cachia u mill-Assistent Ekleżjastiku taż-ŻAK Fr Reuben Gauci.

Attendew għall-Kungress Kardinali, Isqfijiet, saċerdoti u lajċi minn 50 pajjiż differenti. Kienu wkoll rapprezentati organizzazzjonijiet internazzjonali li twieldu jew ispiraw ruħhom mill-AK.

Il-familja Maltija li rrapprezentat il-familji fl-AK kienet dik tal-President Ġenerali magħmula minnu, minn martu Daniela u minn uliedhom Gabriel, Francesca u Luke.

Josef DeBono mitlub minn *Il-Lehen* jaqşam l-esperjenza tal-familja tiegħu dwar din il-laqgħa qasira mal-Papa qal li dan kien mument speċjali hafna. "Diffiċli biex niddeskrivi dak li qed ngħożż f'qalbi bħalissa", qal il-President Ġenerali tal-AK. "Min jaf il-Mulej x'qed jgħidilna b'din il-laqgħa?"

Hu qal li flimkien ma' Daniela, il-persuna li għal dawn l-ahħar 22

sena tatu l-opportunità jitgħallim ihobb u li jiġi maħbub, imdawrin bit-tfal tagħhom li huma l-frott tal-imhabba li mas-snin kibret fi Kristu u, mill-ġenituri tagħhom, l-ewwel persuni li bl-eżempju u bis-sagrifici kbar tagħhom habbewhom u għallmuhom x'jiġifieri l-vera imhabba, "iltqajna mal-Papa, il-persuna li tirrapprezenta lil Kristu fid-dinja".

"Barra minnekk, iltqajna miegħu f'isem il-miljuni ta' familji tal-Azzjoni Kattolika u qsamna dan il-mument ma' tant persuni li ġenwinament ferhu magħna".

Josef DeBono temm li din hi responsabbiltà kbira u "rridu nkomplu nfittxu xi jrid Alla minna".



Fi Pjazza San Pietru l-Hadd, 30 t'April 2017

# 100,000 persuna jiċcelebraw l-Azzjoni Kattolika



Josef DeBono – josefdebono@akmalta.org  
President Ġenerali AKM

Taht sema li donnu libes għall-okkażjoni, fi hdan il-kolonnat ta' Pjazza San Pietru, għadd kbir ta' tfal, żgħażaġh, adulti u anzjani nġhaqdu biex jifirhu b'xulxin u bil-150 sena ta' hidma tal-Azzjoni Kattolika fl-Italja u madwar id-dinja.

It-30 t'April 2017 wera li din il-familja kbira tilqa' fiha lil kulhadd bla ebda distinzjoni. Kien hemm nies minn kull kontinent u minn kull mixja tal-hajja. Minn haddiema tal-idejn sa professuri li jgħallmu fl-aqwa universitajiet. Familji shah, persuni li qed jgħixu s-sejha tagħhom b'modi differenti, sacerdoti u mexxejja tal-Knisja, kollha riedu juru li għalihom l-A.K. fissret u t'fisser hafna.

Kollha ltaqghu mhux biex jipaxxew b'dak li għadda imma biex b'herqa jaraw kif se jgħixu l-preżent biex jiżguraw futur ahjar lis-soċjetajiet li jgħixu fihom.

Kienet tgħanniqta ta' mhabba reċiproka, l-imhabba li tisboq kull differenza. Kienet tiġdid tas-sapport u l-fiducia li l-ġerarkija tal-Knisja għandha lejn l-A.K. Xhieda ta' dan kienet il-preżenza ta' għadd kbir ta' Kardinali u Isqfijiet minn pajjiżi differenti. Dawn mhux biss kienu preżenti għal din il-ġurnata imma għixu l-mument kollha flimkien mar-rappreżentanti tal-A.K. minn

madwar id-dinja mill-Hamis 27 t'April.

Il-Papa Frangisku nnifsu għamel saġrificċju kbir biex kien mal-A.K. kemm fis-27 waqt it-tieni Kungress Internazzjonali dwar l-A.K., ġurnata qabel il-vjaġġ appostoliku fl-Eġittu, kif ukoll f'din il-ġurnata, ftit sigħat biss wara li wasal lura mill-Eġittu.

Fid-diskors li għamel, il-Papa sostna kif idea ta' żewġ persuni 150 sena ilu, Mario Fani u Giovanni Aquaderni, wasslet biex tant nies għamlu mixja ta' fidi fi hdan il-Knisja. Semma għadd ta' nies li b'saġrificċju kbir u b'generozità esperjenzaw l-imhabba ta' Kristu u kkontribwew għall-bini ta' soċjetà "aktar ġusta, fraterna u solidali". Sellem lil persuni qaddisin tal-A.K. li kienu ta' xhieda tal-messaġġ ta' Kristu.

Il-Papa wissa li storja twila m'għandhiex isservi biex nimxu b'għajnejna lura. Lanqas biex inharsu lejn il-mera jew biex nitpaxxew fuq xi pultruna. L-istorja għandha twassalna biex nifhmu



Parti mill-folla li attendiet għall-"festa" fi Pjazza San Pietru nhar il-Hadd

li nistghu nkunu poplu li jimxi flimkien, li jiehu hsieb kulhadd billi naqsmu ma' xulxin u billi nkunu ta' għajjnuna għal xulxin waqt li nikbru umanament u fil-fidi tagħna. "B'hekk kulhadd iduq mill-hniena ta' Alla".

"Kuragg", qal il-Papa, "kunu poplu dixxipli-missjunarji li jgħixu u jixhdu l-ferh għax Alla jhobbna b'mod infinit, u li tkunu nies li thobbu l-istorja li qed tghixu! B'hajjitekem aghmlu unur lill-istorja tagħkom u lil dawk l-irġiel u nisa li ġew qabilkom!"

Il-Papa Frangisku heġġeg lil-lajċi tal-A.K. biex jgħixu għas-servizz tad-Djoċesi u madwar

l-Isqfijiet tagħhom. Enfasizza l-importanza li jahdmu fil-parroċċi għax "dawk huma l-postijiet fejn il-Knisja tghix qalb in-nies.

"Għixu l-qdusija fil-hajja ta' kuljum. Għixu l-fidi billi tibqghu fil-postijiet fejn tghixu u tkunu, idjalogaw u ltaqghu mal-oħrajn u kunu viċin ta' xulxin".

L-ahhar appell tal-Papa kien biex il-membri tal-A.K. jibqghu viċin tal-familji, biex ikunu ppreparati jiehdu responsabbiltà politika, biex jahdmu għall-ġustizzja soċjali u speċjalment biex imorru fil-periferji biex ikunu ta' xhieda ta' Knisja hemm ukoll. Il-Papa Frangisku stieden lil-lajċi biex jahdmu anki ma' nies li, għalkemm forsi jahsbuha b'mod differenti minnhom, ikunu nies li bhallhom ifittxu l-paċi u l-ġustizzja.

Il-mixja ta' dawk preżenti minn Pjazza San Pietru lejn l-istazzjon tal-ferrovija u lejn l-ajruport ta' Ruma fi tmiem din iċ-ċelebrazzjoni kienet ukoll wahda simbolika. Il-100,000 persuna preżenti hallew dak il-post mhux b'nostalġija għal dik il-ġurnata memorabbli imma b'determinazzjoni li flimkien ma' miljuni oħra jikbru bhala dixxipli-missjunarji fis-snin li ġejjin.



Ritratt: Deborah Bonnici Schenberi

"Inbessni parti minn din il-familja; missiċeri, omni u n-nanna kienu tal-Azzjoni Kattolika" – Il-Papa Frangisku

**Kuragg kunu poplu dixxipli-missjunarji li jgħixu u jixhdu l-ferh għax Alla jhobbna b'mod infinit u kunu nies li thobbu l-istorja li qed tghixu**



# L-Azzjoni Kattolika

## Missjoni ma' kulhadd u ghal kulhadd



Fil-jiem ta' qabel is-27 t'April bdew jingabru flimkien lajci impenjati fl-Azzjoni Kattolika minn diversi pajjiżi flimkien ma' Isqfijiet u saċerdoti mid-djoċesi u l-parroċċi tagħhom.

Sa nhar il-Hamis 27 t'April in-numru totali kien ilahhaq mat-300 persuna minn 50 pajjiż differenti. Għat-tieni kungress internazzjonali dwar l-AK kien hemm sitt Kardinali, 27 Isqof, 51 saċerdot u 220 lajk. Barra l-AK kienu rappreżentati 14-il organizzazzjoni internazzjonali li hafna minnhom twieldu jew ispiraw ruhhom mill-AK kif ukoll erba' Konferenzi Episkopali Kontinentali.

Il-gurnata bdiet b'Quddiesha mmexxija mill-Kardinal Pietro Parolin, is-Segretarju tal-Istat tal-Vatikan, fil-Bażilika ta' San Pietru. Wara kulhadd ingabar fl-Awla tas-Sinodu fejn bdiet il-hidma marbuta mat-tema.

Saru diversi interventi marbuta mal-erba' punti prinċipali li ntgħażlu b'leżi ta' studju din it-tema. Dawn kienu: I-Evangeliġ Guadium bhala l-gwida tal-Azzjoni Kattolika li hi skola ta' dixxipli-missjunarji; Il-Missjoni - lajci li qed jimxu flimkien; Evangeliżzaturi bi Spirtu, il-pedagoġija tal-AK, skola ta' qdusija; Ma' kulhadd u għal kulhadd.

L-interventi saru minn Kardinali, Isqfijiet, lajci impenjati fl-AK u lajci li għandhom esperjenza ta' hidma speċjalizzata fil-Knisja. Numru ta' persuni



Intervent ta' wiehed mill-Kardinali waqt il-Kungress Internazzjonali dwar l-Azzjoni Kattolika

rrakkuntaw l-esperjenzi tagħhom fl-oqsma differenti. Il-Kardinal Kevin J. Farrell, il-Prefett tad-Dikasteru tal-Lajci, il-familja u l-hajja, mexxa l-hin tat-talb li għalaq il-laqgħa fl-awla tas-Sinodu.

L-intervent tant mistenni tal-Papa Frangisku sar fl-ewwel nofs tal-laqgħa. L-A.K. kellha x-xorti li tqatta' sagħtejn mal-Papa, proprju lejlet il-vjaġġ storiku tiegħu fl-Eġittu. Il-Papa ltaqa' mat-tfal tal-A.K. fejn għal kwarta tkellmu miegħu u qasnu hsibijiet dwar l-A.K. u l-Knisja.

Wara l-Papa dahal fl-Awla tas-Sinodu fejn, wara diskors ta' merħba mill-Koordinatur tas-Segretarjat, ltaqa' ma'

diversi persuni li jirrapprezentaw realtajiet differenti fl-A.K. Fost dawn kien hemm familja Maltija li rrapprezentat il-familja tal-A.K.

Il-Papa għamel diskors qawwi hafna fejn stieden lill-A.K. biex tkun protagonista fir-realtajiet differenti tal-Knisja mingħajr ma tintilef f'dettalji li aktar iservu biex tidher sabiha milli biex twassal lil Kristu għand kemm jista' jkun nies.

Il-gurnata għalqet billi l-partecipanti kollha nqasnu fi gruppi u żaru esperjenzi missjunarji konkreti li qed isiru f'Ruma.

Il-Papa Frangisku waqt id-diskors tiegħu fil-Kungress Internazzjonali dwar l-Azzjoni Kattolika



Ritratti: Forum Internazzjonali Azzjoni Kattolika

## Punti mid-diskors tal-Papa Frangisku

# L-Azzjoni Kattolika trid tgħix il-ferħ u tevangelizza

- "Il-karizma tal-Azzjoni Kattolika hi l-karizma tal-Knisja stess inkarnata profundament fi 'illum' u fl-'hawn' ta' kull Knisja djoċesana li tiddixxerni f'kontemplazzjoni u b'harsa attenta, il-hajja tal-poplu tagħha u tfittex toroq ohra ta' evanġelizzazzjoni u ta' missjoni fid-diversi realtajiet parrokkjali.
- "Gejtu proposti Azzjoni Kattolika li tohrog u dan hu tajjeb. Li tohrog tfisser ftuh, generozità, laqgħa mar-realtà lil hinn mill-erba' hitan tal-istituzzjoni u tal-parroċċa.
- "Hemm frażi li qatt m'għandha tintuza: 'Dejjem sar b'dal-mod'. Dil-frazi, ha ngħidilkom, hi hażina. Ahna rridu dejjem ninbidlu għax iż-żmien jinbidel. Dak li ma jinbidelx hu t-thabbira ta' Kristu, l-attitudni missjunarja, it-talb, il-bżonn tat-talb, il-bżonn li tkun iffirmat u l-bżonn tas-sagrifici. Dawn ma jinbidlux. Tridu ssibu mod kif tagħmluhom imma ma jinbidlux. Imma 'dejjem sar hekk' għamlet tant hsara fil-Knisja u tkompli tagħmel hafna hsara



Fr. Reuben Gausi - reubengausi79@gmail.com  
Assistent Ekkleżjastiku tal-ŻAK

- fil-Knisja".
- Waqt li rrifera għat-72 dixxiplu mibghuta minn Ġesù, hu qal: "Iva, huma kellihom esperjenza ta' Ġesù. Huma kienu jafu l-essenza tal-messagġ Nisrani. Huma kienu jafu l-beatitudnijiet u huma marru bil-ftit li kellihom f'dak il-mument u saħansitra d-demonji ċedew. Il-qawwa tal-predikazzjoni, tax-xhieda, flimkien ma' dak li għandek fil-mument hu neċessarju għal dak il-mument.
- "Kemmi il darba Ġesù jhabbat minn ġewwa tal-biben tal-knejjes tagħna biex nohorgu.
- "Hudu inizzjattiva, ipparteċipaw, akkumpanjaw, aghmlu l-frott u ffeŋteggjaw. Pass 'il quddiem 'il barra, inkarnati u mexxin flimkien. Dan diġà hu frott biex

tiffesteggjaw. Ikkontagjaw bil-ferħ tal-fidi.

- "Tagħhux fit-tentazzjoni tal-istrutturalizmu. Inkuraġġixxu l-membri biex japprezzaw il-missjoni wiċċ imb wiċċ u tikkerikalizzaw il-lajci. Li l-aspirazzjoni tal-membri tagħkom ma tkunx li jkunu parti mis-sinedriju tal-parroċċa u li 'jdawru' l-Kappillan imma l-passjoni għas-saltna. Tinsaw għalhekk li tiebdu t-tema tal-vokazzjoni bis-serjetà.
- "Kunu spazji ta' laqgħa għall-kumplement tal-karizmi istituzzjonali u tal-movimenti li jinsabu fil-Knisja. Kunu 'l-id it-twila tal-gerarkija', 'il bogħod milli jharsu lejn l-ohrajn minn fuq għal isfel. Hi responsabbiltà kbira hafna li timplika fedeltà u koerenza f'dak li l-Knisja turi f'kull mument tal-istorja.
- "Il-passjoni Kattolika, il-passjoni tal-Knisja, hi li tgħix il-ferħ helu u konfortanti li tevangelizza. Dan hu li għadha bżonn l-Azzjoni Kattolika".

Is-Seba' Assemblea tal-Forum Internazzjonali tal-Azzjoni Kattolika (FIAC)

# Okkażjoni biex il-lajci jaqsmu flimkien l-esperjenzi, it-tħassib u l-opportunitajiet

Il-granet f'Ruma komplew bl-Assemblea tal-Forum Internazzjonali tal-Azzjoni Kattolika (FIAC). Dan hu mument li jigi kull tliet snin.

L-iskop hu li jiltaqghu l-membri tal-Azzjoni Kattolika minn diversi pajjiżi fid-dinja, ikollhom hin biex jiddiskutu dak li sar u jipplanaw għas-snin li jkun għejjin. Bhalissa l-FIAC għandha 27 pajjiż membru shih minn erba' kontinenti u 37 membru-osservatur minn hames kontinenti.

Din hi okkażjoni biex il-lajci, flimkien mal-Assistenti Ekkleżjastiċi jaqsmu flimkien l-esperjenzi, it-tħassib u l-opportunitajiet li għandhom fir-realtà ta' pajjiżhom. Kienet ukoll opportunità biex nibtu u kibru diversi kollaborazzjonijiet bejn pajjiżi differenti.

Kif mistenni, il-hidma matul l-Assemblea kienet ispirata mid-diskors li l-Papa Franġisku għamel lill-A.K. fil-gurnata ta' qabel.

Għe elett koordinament għdid magħmul mill-Presidenti Nazzjonali tal-A.K. tal-Argentina, l-Italja, Spanja, il-Burundi u s-Senegal. Dan se jkun qed imexxi il-hidma tal-FIAC fl-erba' snin li għejjin.



Ritratti: Forum Internazzjonali Azzjoni Kattolika



Ritratt: Marija Cochia

## L-ewwel ċentinarju mid-dehriet tal-Madonna ta' Fatima Pellegrinagg Nazzjonali

Mill-parroċċa Stella Maris, Tas-Sliema għall-parroċċa Madonna ta' Fatima, Gwardamanga

Il-Ġimgħa, 12 ta' Mejju fis-6 p.m.



Ikun hemm taħdita dwar id-dehriet ta' Fatima, Quddiesa, l-ewwel parti tal-pellegrinagg u, wara li l-pellegrini jaqsmu bil-baħar minn Tas-Sliema għal Tal-Pjetà, jitkompla l-pellegrinagg għas-santwarju Madonna ta' Fatima fejn issir il-konsagrazzjoni tal-familji Imexxi l-pellegrinagg l-Arcisqof Emeritu Pawlu Cremona O.P.



# Esperjenzi ta' parti mid-delegazzjoni Maltija li hadet sehem fl-attivitajiet kollha

Antoine Vassallo,  
il-President Djoċesan tal-AKM,  
Ghawdex

Bqajt impressjonat bil-partecipazzjoni qawwija ta' Isqfijiet. Konferma ta' x'importanza ghandha l-Azzjoni Kattolika.

It-tahlita ta' lingwi u kuluri li ghexna, bla distinzjoni, inhoss li tawni xokk ta' ri-in vigorazzjoni. Imbagħad kelna l-esperjenzi tal-laqgħat mal-Papa.

Ma tantx hu faċli - anzi impossibbli għalija - tiddeskrivi fi kliem sempliċi dawk is-siġhat. X'emozzjonijiet!

Għa bdejt nenasizza fil-laqgħat il-kelma "passjoni" li użalna l-Papa Franġisku: jiġifieri bl-aqwa heġġa, akkost tas-sagrifiċċju.

Inharsu 'l quddiem b'viżjoni li nohorġu bi sforz missjunarju: ta' xandir u xhieda b'sehem shih mil-lajċi.

L-apostolat tagħna mhuwiex sempliċement biex nimlew it-toqob imma hu essenzjali sa mill-Magħmudija, bil-ministerjalità ċara.

Marija Cachia,  
il-Viċi-President tal-AKM

F'dawn il-ġranet esperjenzajt il-Knisja Universali hekk kif iltqajt ma' bosta nies minn pajjiżi differenti fejn hemm gruppi tal-Azzjoni Kattolika. Rajt kemm hemm xogħol li jsir minn wara l-kwinti biex il-hidma mal-lajċi tkun tista' tikber.

Għext l-emozzjoni ta' laqgħat mal-Papa Franġisku li komplja jhegħġigna biex, bhala membri tal-AK nohorġu mill-kumdità tagħna lejn il-periferiji fejn l-iktar hemm bżonna.

Nittama li nilqa' l-isfidi li hu qiegħed quddiemna biex il-ferh tal-Vanġelu jkun jista' jasal għand kulhadd.

Minn fost il-hafna sfidi li qegħdina quddiemna l-Papa, l-izjed punti li nhoss li l-AK Maltija għandha taħdem fuqhom huma li ma naqgħu qatt fin-nassa ta' "għax dejjem hekk għamilna". Minflok għandna nfittxu mezzijiet ta' evangelizzazzjoni li huma validi għaż-żmien tal-lum. It-tieni punt hu li m'għandniex inkunu spazju magħluq imma għandna ninfethu għal kulhadd.



Id-delegazzjoni tal-Azzjoni Kattolika Maltija f'Ruma għall-Kongress Internazzjonali dwar l-Azzjoni Kattolika li kienet magħmula minn Fr. Reuben Gauci - Assistent Ekkleżjastiku taż-ŻAK, Marija Cachia - Viċi President Ġenerali, Josef DeBono - President Ġenerali u Antoine Vassallo - President AK Ghawdex. Huma attendew ukoll għall-Assemblea tal-Forum Internazzjonali tal-Azzjoni Kattolika

## Esperjenzi ta' persuni li pparteċipaw fil-festa fi Pjazza San Pietru

Ivy Fleri,  
il-President tal-Ferġha Nisa

Li nkun daqshekk qrib il-Papa fi Pjazza San Pietru waqt din il-festa kien privileġġ kbir u hassejtni kuntenta li nappartjeni għal din il-familja kbira ta' lajċi impenjati fil-Knisja Kattolika.

L-entuzjażmu, il-ferh u l-għaqda fost il-membri preżenti ta' kull età flimkien mad-diskors tal-Papa tagħmilli kuragg u thegħġigni fil-hidma tiegħi fl-AKM. Lin-nies tal-età tiegħi ngħidilhom li m'għandhomx jaqgħu qalbhom

għax dejjem hemm xi haġa li jistgħu joffru lill-AK.

Mary Anne Muscat,  
Ċirkolu Nisa Haż-Żebbuġ

Il-fatt li konna ftit metri bogħod mill-Papa wkoll kien biżżejjed biex tibda thabtat qalbek u xi demgħa tohroġ ukoll.

L-aktar haġa li laqtini mill-messaġġ tal-Papa kienet: "tibqgħux bil-qiegħda ma tagħmlu xejn! Qumu u hudu azzjoni!" Fiha hafna x'tifhem meta tgħid li ahna 'tal-Azzjoni' mhux isem biss! Allura jien

u ġejja lura għedt li ma jistax ikun li ma ngħaddix dan il-messaġġ (fost oħrajn) lill-membri tagħna.

Haġa oħra li impressjonatni kien l-entuzjażmu taż-żgħażaġħ tal-AK u ta' oħrajn li kien hemm. Il-ferh kien jittiehed. Trid tkun hemm biex wiehed jifhem x'irrid ngħid għax ma nistax inpoġġi fi kliem dik 'l-elettricità' li dawn iż-żgħażaġħ bdew jittrasmettu. Meta rajt hekk għedt: "il-Knisja għandha futur". Hassejtni kburija li jien naghmel parti minn din il-Knisja hekk sabiha.

Mary Rose Borg,  
Ċirkolu Nisa Haż-Żebbuġ

Li nkun daqshekk viċin tal-Papa l-Hadd filgħodu kien għalija privileġġ kbir. Kienet l-ewwel darba li żort Ruma u ż-żjara fil-Vatikan kienet veru emozzjonanti kemm bhala Kattolika kif ukoll bhala membru tal-AK.

Kif qal il-Papa, irridu nkunu veru azzjoni kull fejn inkunu speċjalment ma' dawk li jhossuhom wahidhom. Bl-eżempju u bl-imġiba tagħna niġbdu aktar nies.

B'hekk aktar żgħażaġħ jidhru fl-Azzjoni Kattolika halli din l-għaqda tibqa' b'sabbitha.

Franziska Grech, ŻAK Mosta

Kienet esperjenza verament sabiha li flimkien ma' membri oħra tal-Azzjoni Kattolika Maltija kif ukoll oħrajn minn madwar id-dinja ċelebrajna dan l-anniversarju f'Ruma. Il-kliem tal-Papa hegħġigni biex napprezza l-hidma li bhala membru nagħti fl-AKM għax grupp tal-AK mhuwiex hemm biss għall-isem iżda biex ikun membru attiv fil-komunità, sors ta' mħabba u kambjament fil-komunità.

Fuq kollox din l-esperjenza għenitni nsir naf nies oħra li jhaddnu l-istess valuri u passjoni.

Deborah Bonnici Schembri, ŻAK

Din kienet l-ewwel esperjenza tiegħi f'attività internazzjonali tal-Azzjoni Kattolika. Attivitajiet bħal dawn jagħtuk heġġa u jagħmlulek kuragg biex tkompli taħdem iktar u tikkollabora ma' nies oħra li għandhom l-istess skop. Anki l-Papa f'bosta okkażjonijiet qalilna "qumu minn fuq is-sufan u hudu azzjoni".

Lili personali din tispirani biex inkompli nahdem ma' żgħażaġħ u ninkoragġihom ukoll biex iqumu minn fuq is-sufan u dak kollu li jgħaġġalhom ikunu komdi halli jiehdu azzjoni, azzjoni Kattolika.



Uhud miż-żgħażaġħ Maltin tal-Azzjoni Kattolika fi Pjazza San Pietru